

## **ሰልፊ ደሞክራሲ ህዝቢ ኤርትራ ሕጂውን አብ ቃራና መንገዲ ይርከብ**

አብ ፈረቓ ሓምሌ 2015 "ሰልፊ ደሞክራሲ ህዝቢ ኤርትራ አብ ቃራና መንገዲ" ብዝብል ኣርእሱ፡ እዚ ሰልፊ'ዚ ዝሓልፎ ዘሎ ጽንኩር ኩነታት ንሓፋሽ ከብርህ ፈቲነ። ጉባኤ ሰልፊ አብ ክልተ ቦታታት ማለት አብ ኢትዮጵያን ጀርመንን ድሕሪ ምክያዱ፡ ጽሚቕ ውጹት ጉባኤ ነዚ ዝስዕብ ይመስል፤

አብ ኢትዮጵያ ዝተኻየደ ጉባኤ ብዘይካ እቲ ዝተመደበ ኣጀንዳታት ዘልግሎም ዛዕባታት መብዝሕትኡ ምስ መነባብሮ ኣባላቱን፡ ዘይብሩህ መጻኢ ኩነታትን፡ ብቐጥታ ድዩ ብተዘዋወሪ ዘድሃበ ነበረ። እቲ አብ ውሽጢ ሰልፊ ዝካየድ ዘሎ ምትፍናንን ምጉጅጃልን ብዙሕ ዝተኸታተልዎ ወይ ድማ ዝጸለዎም ኣይመስልን። ስለዚ እታ ነዚ ክፋል ጉባኤ ብቐረባ ዝመረሐት ፈጻሚት ኣካል፡ ከምቲ ትደልዮ ዝነበረት እቲ ናይ ጎንደር ጉባኤ ተኻይዶ ክበሃል የከኣል።

አብ ሃገረ ጀርመን ዝተመደበ ካልኣይ ክፋል ጉባኤ ብዝምልከት ግን፡ ብመዓት ሓጎጽጎጽ እዩ ተሰላሲሉ። ከምቲ አብ ዝሓለፈ ኣርእሱ፡ ዝተኣመተ፡ እቲ ዘቋሰል ዝጸነሐ ነጥብታት ዓብላሊ ተራን ግዜን ወሲዱ። ብሕጽር ዝበለ ከምዚ ዝስዕብ የመስል፤

ጉባኤ ሰልፊ አብ ክልተ ኣክራሽርቲ ርእይቶታት ተጸሚዶ ቐንዮ። እቲ ሓደ አብ ሞንጎ ኣባላት ሰልፊ ደሞክራሲ ኤርትራ ነበርን ሰልፊ ህዝቢ ነበርን ክኸውን እንክሎ፡ እቲ ካልኣይ ከኣ ህልውና ሰልፊ አብ ኢትዮጵያ ዘትኩረ ነበረ። ብተወሳኺ ምምሕዳራዊ ሽግራት ሰልፊውን ነቲ ዘቋሰል ዝነበረ ምቕሕሓር ከም መራጎዲ ይግልገልሉ ነይሮም።

ኣባላት ሰልፊ ደሞክራሲ ኤርትራ ነበር ንኣባላት ሰልፊ ህዝቢ ኤርትራ ነበር **"ተዋሰኑናለኹም፡ ሰልፊ በይንኹም ክትመርሑዎ ጸኒሕኩም፡ ንሕበር ኣይነበርናን"** ብምባል መረረኡም ገሊጸም። እንተኸኑ ግን ብወገን ሰልፊ ህዝቢ ኤርትራ ሰማዒ እዝኒ ኣይረኸቡን። ብኣንጻሩ ሰልፊ ህዝቢ ኤርትራ ነበር ንኣባላት ሰልፊ ደሞክራሲ ኤርትራ ነበር **"ኣበይ ከምተዋሰኑን እቲ ዘይተሓበሮም ስራሓት ክገልጹን፡ ንሶም ዘይፈልጥዎ ዝተወሰደ ውሳኔታት እንተሎ ከብርህ"** ተሓቲቶም።

ተዋሰኑና ኣለኹም በሃልት ከኣ **"አብ ኩሉ ሸነኻት፡ ብፍላይ ብኣቦ መንበር ሰልፊ ኣቶ መንግስተአብ አብ ስራሖም ጸገም ከይይኑዎም ከምዝጸንሑን፡ ጉባኤ ብዘርኢ አብ ክልተ ቦታታት ምግባሩን ፈጻሚት ናብ ኢትዮጵያ ምኻዳን ከምዘይተሓበሩ"** ብምረት ገሊጸም። ኣቶ ተስፋ-ሚኪኤል ዮውሃንስ ሓላፊ ውደባ ቤት ጽሕፈትን ኣባል ፈጻሚት ኣካልን ነዚ አብ ላዕሊ ዝተጠቐሰ ብሰፊሑ ተንቲኑ።

ብተመሳሳሊ ኣቶ ሓምድ ድራር ካብቲ ምግባል ተሳትፎኡም አብ ምምራሕ ውድብ ሓሊፉ ክሳብ ትንዕቁኒ ኢኹም አብ ዝብል ራሕቂ ብምስጋር፡ መረርኡ ብነድሪን ቁጠዐን ገሊጹ። ብጥርንፍ ዝበለ ኣገላልጽ፡ ኣባላት ሰልፊ ደሞክራሲ ኤርትራ ነበር፡ **" ክሳብ እዛ ዕለት እዚኣ ብሓባር ኣይጸናሕናን እንተበልና ሓሶት ኣይኩንን "** ኢሎም ንኣባላት ሰልፊ ህዝቢ ኤርትራ ነበር ብጥሬኣ ዳሕዲሖም።

ድሕሪ'ዚ ኩሉ ሓፍቶቕ ኣቶ ወልደየሱስ ዓማር ጌጋ ከምዝገበሩ ክእመን ከሎ፡ ኣቶ መንግስተአብ ኣስመሮም ግን ዕጭ ብምባል ዝተፈጸመ ጌጋታት የሎን ክብል አብ ርእይቶኡ ነቐጹ። ኣቶ

መንግስተኛብ ጎንጽታቱ ምስ ኣባላት ሰልፊ ደሞክራሲ ነበር ጥራይ ዝተሓጸረ ኣይኮነን፡ ክንዮው እዚ ምስ ናይ ነዊሕ ዓመታት ብሓባር ኣብ ሓደ ውድብን ሰልፍን ዘለዉ ብጻቱ ከይተረፈ ናይ ስራሕ ርኽክባቱ ሓርፋፍ እዩ። ንኣብነት ኣቶ ጅምቦ ኣሕመድ ካብ መሪሕነት መስሓቢኡ ምኽንያት ምስ ኣቶ መንግስተኛብ ዘሎ ዘይምቅዳው ምዃኑ ተረጋጊጹሎ። እቲ ምኽንያት ካብ ነዊሕ እናተዋህለለ ዝኖተገ እዩ። ንምዝኸኸር ዝኣክል፡ ኣብ ዝሓለፈ ዓመት ኣብ ኣዲስ ኣበባ ዝነበር፡ መሓመድ ጃቢር ኣሕመድ ዝተባህለ ኣባል መሪሕነት ግንባር ሃገራዊ ድሕነት ኤርትራ፡ ናብ ቤት ጽሕፈት ሰልፊ ደሞክራሲ ስልኪ ደዊሉ ብኣቶ ጅምቦ ኣሕመድ ስለ ዝሓተተ፡ ኣቦ መንበር ሰልፊ ደሞክራሲ ኣቶ መንግስተኛብ፡ "እንታይዮ ርኽክብካ ምስ ግንባር ድሕነት!!" ክብል ንኣቶ ጅምቦ ሕቶታት ኣቕራብሉ ከምዝነበረ መዓልታው ኩነታት ሰልፊ ዝከታተል ዘበለ ኩሉ ዝፈልጦ ሓቂዮ። ብተወሳኺ ኣቶ ጅምቦ ኣብ ኣዲስ ኣበባ ዝርከቡ ወከልቲ ውድባት ኣብ ገለ ጉዳያት ክመያዩሉ ስለ ተሰማመዑ፡ ቤት ጽሕፈት ሰልፊ ደሞክራሲ ህዝቢ ኤርትራ መዛተዩ ንኸኸውን ስለ ተመርጸ፡ ኣቶ ጅምቦ ከም ሓደ ወኪል ውድብን ኣካል ናይቲ ዘተን ኣብቲ ቤት ጽሕፈቱ ኣኼባ ክግበር ብምፍቃዱ፡ ከም ሳዕቤኑ፡ ኣቶ መንግስተኛብ "በዘይ ናተይ ፍቓድ ኣብ ቤት ጽሕፈት ሰልፊ ኣኼባ ጌርካ ተባሂሉ" ናብ ምሉእ ኣባል ሰልፊ ዘዋሪ መልእኽቲ ብኣቦ መንበር ተመሓላፊ።

ብሕጻር ዝበለ ኣገልልጻ እቲ ምፍሕፋሕ ኣብ መንጎ ኣባላት ነበር ክልቲኡ ሰልፍታት ክኸውን እንከሎ። ብጫሊዳ ድማ ኣብ መንጎ ኣባላት መሪሕነት ሰልፊ ህዝቢ ነበር እውን ግዜ ዝበለዐ ምቅሕሓር ሳዕሪሩ እዩ። ብፍላይ ኣብ መንጎ ኣቶ መንግስተኛብን ብዙሓት ኣባላት መሪሕነትን ዘሎ ዘይምቅዳው፡ ነቲ ሰልፊ ናብ ምልማስ ገጹ ይጎቶ ምህላዉ ናይ ኣደባባይ ምስጢር እዩ።

ኣብዚ ክዝንጋዕ ዘይብሉ እንተሎ፡ ሰልፊ ደሞክራሲ ካብ ተሸማምዖ ዝነበረ ዓብዪ ፖለቲካዊ ሽግራት ብገለ ናይ ሓባር ነጥብታት ክወጽእ ዘኸኣሎ፡ ኣላይን ቀላሲን ተሳትፎ ኣቶ መስፍን ሓጎስ እዩ። ተራ ኣቶ መስፍን ሓጎስ ወሳኒ ኔይሩ እንተተባህለ ዝተጋነነ ኣይኮነን። እቶም ፈለማ ኣቶ መስፍን ክሕወሶም እንከሎ፡ "ንመስፍን ሓዘካ ኩሉ ክግበር ይካልዩ፡ ክንዓቢይ ኢና፡ ሓለፋውን ክህልውናዩ " እዩ ዝብሉ ዝነበሩ፡ ድሒሮም ግና፡ " እዚ ሰብ እዚ ሸኽምን ጸርን ኮይንናሎ" ኣብ ዝብል ዕግበት ዝበጸሑ ከይተረፉ፡ ርዲሞም እዮም ካብ ጉባኤ ወጹኦም።

ግደ ኣቶ መስፍን ሓጎስ ካብ ተላዕለ፡ ኣቶ መስፍን ምስ ስርዓት ህግደፍ ብሓቂ ተባቲኹ ድዩ! ዝብል መስቀለኛ ሕቶ ንብዙሓት ዘይወሓጥ መልሲ ምዃኑ፡ ባዕሉ ኣቶ መስፍን ከይተረፈ ዝእመነሉ ኣምር እዩ። ወረግ ንዘቕረቦም ሰባት ቅሬትኡ ኣብ ልዕሊ ውድቡ ሰልፊ ደሞክራሲ ህዝቢ ኤርትራ ክገልጽ እንከሎ፡ " እዚኦም (ንሰልፊ ደሞክራሲ ህዝቢ ኤርትራ ማለቲዮ) ዝረብሑ ኣይኮኑን፡ ኣብዚ እዋን ካልእ ኣማራጭ ምውሳድ ምስቲ ኣብ ልዕሊ ዝወርድ ዘሎ መጥቃዕቲ ብምዝማድ፡ ትም ምባል ይሓይሽ ኢላ እንበር፡ እዚኦም ዝጠቕሙ ኣይኮኑን " ይብል ነይሩ። እዚ ኣባህላ እዚ ባዕሉ ኣቶ መስፍን ብተቓወምቲ ኣብ ልዕሊኡ ማዕረ ክንደይ ጠርጠራ ከምዘሎ ንሱውን እንተኾነ ዘይስሕቶ ምዃኑ ዝእምት እዩ። ቦቲ ካልእ ድማ ኣብ ውሽጢ እዚ ሰልፊ ብሸንኽ ኣባላት ሰልፊ ደሞክራሲ ዝቐርብ ዝነበረ ትዕዛብታትን ቅሬታን ቀንዲ ቀላሲ ባዕሉ፡ ኣቶ መስፍን ሓጎስ እዩ ነይሩ ኣሎን። በኣንጻሩ፡ ኣብ ጉባኤ ሰልፊ ካብ ምጅማሩ ክሳብ ምፍጻሙ ናይ ኣላዩ ተራ ብሒትዎ ነይሩ። ክእለት ኣቶ መስፍን ሓጎስ ኣብ ጉባኤ ተራኢዩ እዩ። በዚ ምኽንያት መብዝሕትኦም ኣብ ጉባኤ ሰልፊ ዝተሳተፉ፡ ኣባላት ሰልፊ ህዝቢ ነበርን ሰልፊ ደሞክራሲ ነበርን" እዚ ጉባኤ እዚ ከይተበተን ምውጽኡ፡ ሳላ መስፍን እዩ " ክብሉ ምስክርነቶም ይህቡ ኣለዉ። ከም ውጽኢቱን ጸምኡን ድማ ካልኣይ ዝለዓለ ቁጽሪ ድምጺ ዘምጸኦ መስፍን ሓጎስ እዩ። እቲ ደርቕ ሓቂ ግን ሰልፊ ደሞክራሲ ህዝቢ ኤርትራ ክትሓዊ ድዩ ክትርመስ ወሳኒ ግደ ዝዓተረ ኣቶ መስፍን ሓጎስ ምዃኑ ተጋሂዶዮ።

አቶ መስፍን ሓጎስ ከምቲ ብዙሓት ዝብልዎ ብጽልግልግ ዝበለ ታሪኽ ዝተኸበ ባእታ ኣይኮነን። ንመስፍን ብዝምልከት እንተወሓደ ክልተ ጽቡቕ ተረኽቦታት ክዝከር ይከኣል፡

- አቶ መስፍን ሓጎስ ምኒስተር ምክልኻል እንከሎ፡ ናይ ሰወጺ ኣብራሃም ተወልደ ሬሳ፡ ካብታ ኣብ ልዕሊኡ ተወጢሓቶ ዝነበረት ገዛ ኣውጺኡ ናብ መቓብር ሓርበኛታት ክቕበር የምጽአሞ፡ ቅድሚ ዳግመ ምቕባሩ፡ ካብ ላዕለዎይ ኣዛዚኡ ፍቓድ ምርካብ ኣገዳስነቱ ብምርኣይ ንአቶ ኢሳይያስ እዚ ጉዳይ ምስ ገለጸሉ፡ " ፕረስደንት ሃገር ድማ ብነድሪ ምስ ገሰጸ፡ አቶ መስፍን ትእዛዝ ምምእዛዝ ኣገዳስነቱ ስለ ዘይሰሓተ፡ ሬሳ ሰወጺ ኣብራሃም ተወልደ ናብ ካልእ ቦታ (ንሱን ኢሳይያስን ጥራይ ዝፈልጥዎ) ዳግማይ ክቕበር ተገይሩ። እዚ ፈተነዚ ወላኳ ኣይተዓወት እንበር፡ ሰናይ ፈተነ ናይ አቶ መስፍን ክቁጸር ይከኣል ይኸውን ። እቲ ካልኣይ ሰናይ ተግባር አቶ መስፍን ድማ
- ሰልፊ ደሞክራሲ ህዝቢ ኤርትራ ሳላ ግደ አቶ መስፍን እንበር ካብ ምብትታን ኣይምደሓን።

እቲ ዓቢን በዳሂን ሕቶ ግን፡ ሰልፊ ደሞክራሲ ህዝቢ ኤርትራ ብዘተኣማምን መንገዲ ሓድነቱ ኣደልዲሉ ድዩ ወጺኡሱ፡ ወይስ ቁስልታቱ ዓባቢጡ እዩ ዝቅጽል ዘሎ!! እቲ ሓቂ መጻኢ ግዜ ከብርሆ እዩ።

ካብ ኣማኑኤል ካሕሳይ